

تحفظ ختم نبوت کی خاطر قربانیاں

مولانا حذیفہ دستاوی

حضرت مفتی شفیع صاحب نور اللہ مرقدہ "ختم النبوة فی الآثار" کے آغاز میں ختم نبوت پر اجماع کا تذکرہ کرتے ہوئے فرماتے ہیں:

"صحابہ کرام کا سب سے پہلا اجماع مسئلہ ختم نبوت پر اور اس کے منکر کے مرتد اور واجب القتل ہونے پر ہوا ہے۔
مسئلہ کذاب کا دعویٰ نبوت اور صحابہ کرام کا جہاد:

اسلام میں یہ بات درجہ تواتر کو پہنچ چکی ہے کہ مسئلہ کذاب نے آں حضرت ﷺ کی موجودگی میں دعوائے نبوت کیا اور بڑی جماعت اس کی پیرو ہو گئی۔ آں حضرت ﷺ کی وفات کے بعد سب سے پہلا ہم جہاد جو صدیق اکبر نے اپنی خلافت میں کیا ہے، وہ اسی جماعت پر تھا، جمہور صحابہ کرام مہاجرین و انصار نے اس کو محض دعوائے نبوت کی وجہ سے اور اس کی جماعت کو اس کی تصدیق کی بنا پر کافر سمجھا، اور باجماع صحابہ و تابعین اُن کے ساتھ وہی معاملہ کیا گیا جو کفار کے ساتھ کیا جاتا ہے، اور یہی اسلام میں سب سے پہلا اجماع تھا، حالاں کہ مسئلہ کذاب بھی مرزا صاحب کی طرح آپ ﷺ کی نبوت اور قرآن کا منکر نہ تھا بلکہ بعینہ مرزا صاحب کی طرح آپ ﷺ کی نبوت پر ایمان لانے کے ساتھ اپنی نبوت کا بھی مدعی تھا، یہاں تک کہ اس کی اذان میں برابر اشہد ان محمد رسول اللہ پکارا جاتا تھا، اور وہ خود بھی بوقت اذان اس کی شہادت دیتا تھا۔ (تاریخ طبری: ۳/ ۲۴۴)

الغرض! نبوت و قرآن پر ایمان اور نماز روزہ سب ہی کچھ تھا، مگر ختم نبوت کے بدیہی مسئلہ کے انکار اور دعوائے نبوت کی وجہ سے باجماع صحابہ کافر سمجھا گیا اور حضرت صدیق نے صحابہ کرام، مہاجرین و انصار اور تابعین کا ایک عظیم الشان لشکر حضرت خالد بن ولیدؓ کی امارت میں مسئلہ کے خلاف جہاد کے لیے یمامہ کی طرف روانہ کیا۔

جمہور صحابہ میں سے کسی ایک نے بھی اس پر انکار نہ کیا اور کسی نے نہ کہا کہ یہ لوگ اہل قبلہ ہیں، کلمہ گو ہیں، قرآن

پڑھتے ہیں، نماز، روزہ، حج، زکوٰۃ ادا کرتے ہیں، اُن کو کیسے کا فرسجھ لیا جائے۔

بعض لوگوں نے آں حضرت ﷺ کے بعد زکوٰۃ ادا کرنے سے انکار کیا تھا، صدیق اکبرؓ نے اُن پر جہاد کرنے کا ارادہ کیا تو حضرت فاروقؓ نے وقت کی نزاکت اور مسلمانوں کی قلت و ضعف کا عذر پیش کر کے ابتداً اُن کی رائے سے خلاف رائے ظاہر فرمائی، لیکن حضرت صدیقؓ کے ساتھ تھوڑے سے مکالمہ کے بعد ان کی رائے بھی موافق ہو گئی۔
الغرض حضرت فاروقؓ کا ابتداً خلاف کرنا بھی مسئلہ کے واقعہ میں ثابت نہیں جیسا کہ بعض غیر محقق لوگوں نے سمجھا ہے۔

الحاصل بلا خوف و بلا تکبر یہ آسان نبوت کے ستارے اور حزب اللہ کا ایک جم غفیر یمامہ کی طرف بڑھا، اس کی پوری تعداد تو اس وقت نظر سے نہیں گزری، مگر تاریخ طبری میں حضرت صدیق اکبرؓ کا ایک فرمان خالد بن ولیدؓ کے نام درج ہے، اس سے معلوم ہوتا ہے کہ جو صحابہ و تابعین اس جہاد میں شہید ہوئے ان کی تعداد بارہ سو ہے۔ نیز اسی تاریخ میں ہے کہ مسئلہ کی جماعت جو اس وقت مسلمانوں کے مقابلہ کے لیے نکلی تھی اس کی تعداد چالیس ہزار مسلح جوان تھی، جن میں سے اٹھائیس ہزار کے قریب ہلاک ہوئے اور خود مسئلہ بھی اسی فہرست میں داخل ہوا، باقی ماندہ لوگوں نے ہتھیار ڈال دیئے، حضرت خالدؓ کو بہت مال غنیمت اور قیدی ہاتھ آئے اور پھر صلح ہو گئی۔

ان واقعات سے اندازہ ہوتا ہے کہ صحابہ کی کتنی بڑی جماعت اس میدان میں آئی تھی جنہوں نے ایک مسئلہ ختم نبوت کے انکار کی وجہ سے نہ وقت کی نزاکت کا خیال کیا اور نہ مسلمانوں کی بے سرو سامانی کا، اور نہ اس جماعت کے اذان و نماز اور تلاوت و اقرار نبوت، بلکہ اتنی بڑی عظیم الشان جماعت پر جہاد کرنے کے لیے باجماع و اتفاق اٹھ کھڑے ہوئے۔ (ختم نبوت: ص ۳۰۲ تا ۳۰۳)

اس کے بعد ان صحابہ کے نام تحریر فرماتے ہیں جو ختم نبوت پر شاہد ہیں۔

حضرت صدیق اکبرؓ، حضرت فاروق اعظمؓ، حضرت علیؓ، حضرت عبداللہ بن عمرؓ، حضرت عائشہؓ، حضرت ابی بن کعبؓ، حضرت انسؓ، حضرت حسنؓ، حضرت عباسؓ، حضرت زبیرؓ، حضرت سلمانؓ، حضرت مغیرہؓ، حضرت سعد بن ابی وقاصؓ، حضرت ابوذرؓ، حضرت ابوسعید خدریؓ، حضرت ابوہریرہؓ، حضرت جابرؓ، حضرت جابر بن سمرہؓ، حضرت معاذ بن جبلؓ، حضرت ابوالدرداءؓ، حضرت حذیفہؓ، حضرت ابن عباسؓ، حضرت خالد بن ولیدؓ، حضرت عبداللہ بن زبیرؓ، حضرت عقیل بن ابی طالبؓ، حضرت معاویہ بن جندہؓ، حضرت ہزیر بن حکیمؓ، حضرت جبیر بن مطعمؓ، حضرت بریدہؓ، حضرت زید بن ادنیٰؓ، حضرت عوف بن مالکؓ، حضرت نافعؓ، حضرت مالک بن حویرثؓ، سفینہ مولیٰ حضرت ام سلمہؓ، حضرت ابوالطفیلؓ، حضرت نعیم ابن مسعودؓ، حضرت عبداللہ بن عمروؓ، حضرت ابو حازمؓ، حضرت ابوما لک اشعریؓ، حضرت ام کرزؓ، حضرت زید بن حارثہؓ، حضرت عبداللہ بن ثابتؓ، حضرت ابوقحافہؓ، حضرت نعمان بن بشیرؓ، حضرت ابن غنمؓ، حضرت یونس بن مسمرہؓ، حضرت

ابو بکر، حضرت سعید بن جبشیم، حضرت سعد، حضرت زید بن ثابت، حضرت عرباض ابن ساریہ، حضرت زید ابن ارقم، حضرت مسعود بن مخرمہ، حضرت عروہ بن رویم، حضرت ابوامامہ باملی، حضرت تیم داری، حضرت محمد بن حزم، حضرت ہبل بن سعد الساعدی، حضرت ابو زہل جہنی، حضرت خالد بن معدان، حضرت عمرو بن شعیب، حضرت مسیلہ بن نفیل، حضرت قرۃ بن ایاس، حضرت عمران بن حسین، حضرت عقبہ بن عامر، حضرت ثوبان، حضرت ضحاک بن نوفل، حضرت مجاہد، حضرت مالک، حضرت اسماء بنت عمیس، حضرت حبشی بن جنادہ، حضرت عبداللہ بن حارث، حضرت سلمہ اکوع، حضرت عکرمہ بن اکوع، حضرت عمرو بن قیس، حضرت عبدالرحمن بن سرہ، حضرت عصمہ بن مالک، حضرت ابوقبیلہ، حضرت ابومویٰ اشعری، حضرت عبداللہ بن مسعود، رضوان اللہ تعالیٰ اجمعین

یہ اسی (۸۰) حضرات میرے مقدمہ کے گواہوں کی پہلی قسط ہیں، جو مرزائی کی نبوت کے گواہ کنبہ لال وغیرہ نہیں؛ بلکہ آفتاب نبوت کی شعاعیں، ہدایت کے ستارے، علوم نبوت کے وارث، ثقافت و دیانت کے مجسمے، علم و عمل کے سارے، عالم کے مسلم اُستاز، صحابہ کرام رضوان اللہ علیہم اجمعین کی مقدس جماعت کے افراد ہیں۔

اولئک ابائی فجئنی بمنہم ۱۳ جمعتنا یا غلام المجمع
”یہ میرے مقتدا ہیں پس (اگر دعویٰ ہے، اے غلام احمد) مجلس میں اُن کی مثال پیش کر اس فرشتہ صفت جماعت پر اگر میں فخر کروں تو بجائے“

ولے درام جواہر خانہ عشق است تحویش کہ دار و زیر گردوں میر سامانے کہ من دارم
یہ صحابہ کی جماعت ہے، ہم تو بھلا اللہ تعالیٰ اُن کی اقتدا کو ذریعہ نجات اور فرمان نبوی ماننا علیہ و اصحابی کی تعمیل سمجھتے ہیں، اگر یہ حق پر ہیں تو ہم بھی اس کے متبع ہیں، اور اگر حق رسول کریم ﷺ اور صحابہ کے اُسوۂ حسنہ کے سوا کسی اور چیز کا نام ہے تو ہم شریعت صدر سے کہتے ہیں کہ ہمیں ایسے مرزائی حق کی ضرورت نہیں۔

و رشادی ان یکن فی سلوئی فدعونی لسٹ ارضی بالرشاد
”اور اگر میری ہدایت اسی میں منحصر سمجھی جائے کہ میں آپ کی محبت سے علیحدہ ہو جاؤں تو مجھے اپنے حال پر چھوڑو میں ایسی ہدایت نہیں چاہتا۔“ (ختم نبوت: ص ۳۱۳ تا ۳۱۵)

اس کے بعد محدثین، مفسرین، فقہاء، متکلمین، صوفیاء کرام کے نام تحریر فرماتے ہیں:

طبقات المحدثین: اس باب میں ہم سب سے پہلے اُن حضرات محدثین کے اسمائے گرامی پیش کرتے ہیں، جنہوں نے ختم نبوت کے متعلق آں حضرت ﷺ سے احادیث روایت کی ہیں اور اختلاف رائے یا تاویل و تخصیص کو اس میں ظاہر نہیں فرمایا؛ بلکہ اس کو بعینہ اپنی ظاہری مراد میں تسلیم کیا ہے اور چوں کہ وہ تمام احادیث مع حوالہ صفحات کتاب اور تصریح اسمائے محدثین اسی رسالہ کے حصہ دوم میں گزر چکے ہیں، اس لیے اب مکرر حوالہ صفحات یا نقل عبارات بالکل زائد سمجھ کی

صرف اُن حضرات محدثین کے اسمائے گرامی شمار کرنے پر اکتفاء کیا جاتا ہے جن سے ہم نے روایات حدیث لی ہیں:

امیر المؤمنین فی الحدیث امام بخاری، امام الحدیث امام مسلم، نسائی، ابوداؤد سجستانی، ترمذی، ابن ماجہ، امام مالک، امام احمد بن حنبل، طحاوی، ابن ابی شیبہ، ابوداؤد طیالسی، طبرانی، ابن شالبین، ابونعیم، ابن حبان، ابن عساکر، حکیم ترمذی، حاکم، ابن سعد، بیہقی، ابن خزیمہ، ضیاء، ابویعلیٰ، محی السنہ بخوی، دارمی، خطیب، سعید بن منصور، ابن مردویہ، ابن ابی الدنیا، دیلمی، ابن ابی حاتم، ابن النجار، بزار، ابوسعید بادردی، ابن عدی، رافعی، ابن عرفہ، ابن راہویہ، ابن جوزی، قاضی عیاض، عبد بن حمید، ابوالفرس سجری، ہرودی، ابن منذر، دارقطنی، ابن السنی، تلمیذ نسائی، رویانی، طبری فی الریاض النضرۃ، خطابی، خفاجی، حافظ ابن حجر در شرح بخاری، قسطلانی در شرح بخاری، نووی در شرح مسلم، صاحب سراج الوہاج در شرح مسلم، سندى در حاشیہ نسائی، شارح ترمذی، شعبی رحمہم اللہ تعالیٰ اجمعین۔ (ختم نبوت: ص ۳۱۶، طبقات الحدیث)

طبقات فقہاء: ابن نجیم، ابن حجر مکی، ملا علی قاری، علامہ سید محمود مفتی بغداد، شیخ سلیمان بجزری، عبدالرشید بخاری، فتاویٰ عالمگیری کے مرتبین، صاحب فصول عمادی، صاحب شرح منہاج وغیرہم۔ ان تمام فقہاء نے منکر ختم نبوت اور مدعی نبوت کو کافر، کاذب، دجال قرار دیا ہے۔ (ختم نبوت: ص ۳۲۵)

حضرات متکلمین: ابن حزم اندلسی، امام نسفی، علامہ تفتازانی، حضرت شاہ عبدالعزیز، صاحب جواہر توحید، امام عبدالسلام، عبدالغنی نابلسی۔

صوفیائے کرام: عبدالرحمن جامی، نظامی گنجوی، صاحب شرح تعرف، عبدالقادر جیلانی، عماد الدین اموی، تقی الدین عبدالملک، محی الدین ابن عربی، مجدد الف ثانی وغیرہم۔

علمائے امت کے ہر طبقہ اور ہر جماعت میں سے چند ارکان و عمائد کی شہادتیں آپ کے سامنے آچکی ہیں، جن میں بغیر کسی تاویل و تخصیص اور بلا تقسیم و تفصیل کے جس چیز کا نام عرف شریعت میں نبوت ہے اس کو آں حضرت ﷺ پر ختم مانا گیا ہے۔ (ختم نبوت: ص ۳۳۵)

حضرت مفتی محمد شفیع صاحبؒ نے تو قانون فطرت سے بھی مسئلہ ختم نبوت کو ثابت کر کے بتلایا ہے۔ فرماتے ہیں: قانون فطرت بھی ختم نبوت کا مقتضی ہے: کائنات عالم پر سرسری نظر ڈالنے والا دنیا میں دو چیزیں دیکھتا ہے، ایک وحدت دوسری کثرت؛ لیکن جب ذرا متامل کیا جائے اور نظر کو عمیق کیا جائے تو معلوم ہوتا ہے کہ ان دونوں میں بھی وحدت ہی اصل الاصول ہے، جتنی کثرتیں سطحی نظر میں سامنے آتی ہیں وہ بھی کسی وحدت میں منسلک ہیں اس کا شیرازہ وجود منتشر ہو کر قریب ہے کہ عدم میں شامل ہو جائے، اس لیے ایسی کثرت کو موجود کہنا بھی فضول ہوگا۔

مثال کے لیے دیکھیے کہ جب ہم آسمان کی طرف نظر اٹھاتے ہیں تو اس کے محیر العقول طول و عرض میں بے شمار کثرتیں کھپی ہوئی دکھائی دیتی ہیں؛ لیکن جب ان کثرتوں کے سلسلہ میں نظر ڈالی جاتی ہے تو معلوم ہوتا ہے کہ یہ سب

کثرتیں ایک ہی مرکز کے ساتھ وابستہ ہیں، اور ایک ہی محور پر حرکت کر رہی ہیں، اور اگر ان کا سلسلہ اس وحدت پر مشتمل نہ ہوتا تو یہ نظام سماوی کی طرح باقی نہ رہ سکتا تھا۔

آسمان سے نیچے ابر کے موالید مثلاً شمس میں بھی یہی فطری قانون نافذ ہے۔ جمادات کے ذرے ذرے پر نظر ڈالو تو کس قدر بے شمار کثرتیں سامنے آتی ہیں، لیکن وہ سب بھی اسی طرح ایک وحدت میں منسلک ہیں، اور جب رشتہ انسلاک ٹوٹتا ہے تو اس کے لیے موت کا پیام ہوتا ہے۔

نباتات میں بے شمار شاخیں، پتے اور پھل پھول نئے نئے رنگ اور نئی نئی وضع میں کثرت کی شان لئے ہوئے دکھائی دیتے ہیں؛ لیکن اگر ان کی انتہا ایک جڑ کے ساتھ وابستہ نہ ہو تو فرمایئے کہ اس باغ و بہار کی عمر کتنی رہ سکتی ہے۔ حیوانات میں ہاتھ، پاؤں، آنکھ، ناک اور تین سو ساٹھ جوڑوں کی کثرت موجود ہے؛ لیکن اگر یہ سب ایک رشتہ وحدت میں منسلک نہ ہوں تو یہی اس کی موت ہے۔

اس کے بعد دنیا میں تمام مشینوں، انجنوں، گاڑیوں، برقی تاروں اور وائرڈ کس کے نلوں، وغیرہ وغیرہ پر نظر ڈالیے تو سب کو اسی قانون فطرت کی جکڑ بند سے آباد پائیں گے، اور جب کسی انجن کے کل پرزے اس کے روح (اسٹم) سے علیحدہ ہوں، یا گاڑیوں کا باہمی ربط ٹوٹے یا برقی تاروں کا اتصال بجلی کے خزانہ کے ساتھ نہ رہے، یا پانی کے ٹل وائرڈ کس سے منقطع ہو جائیں تو ان کا وجود بھی بے کار ہے۔

کائنات عالم کی ان مثالوں پر نظر کر کے جو قانون قدرت ذہن نشین ہوتا ہے، نبوت اور رسالت بھی اس سے علیحدہ نہ ہونی چاہئے؛ بلکہ عالم کی تمام نبوتوں کا سلسلہ بھی کسی ایسی نبوت پر ختم ہونا چاہیے جو سب سے زیادہ اقویٰ و اکمل ہو اور جس کے ذریعہ سے نبوتوں کی کثرت ایک وحدت پر مشتمل ہو کر اپنے وجود کو قائم اور مفید بنا سکے، اور مسلم ہے کہ اس سیادت و فضیلت کے حقدار صرف حضرت خاتم الانبیاء ہی ہو سکتے ہیں، جن کی سیاست پر انبیاء سابقین اور ان کی کتب سماوی اور پھر ان کی امتیں خود گواہ ہیں، جن کی تصریحات ابھی آپ ملاحظہ فرمائیے۔

اور یہی رمز ہے اس یشاق میں جو تمام انبیاء و رسل سے لیا گیا ہے کہ اگر وہ آپ ﷺ کا زمانہ پائیں تو آپ ﷺ پر ایمان لائیں، اور آپ کی مدد کریں، ارشاد ہے: "لَقَدْ مَنَّ اللَّهُ عَلَى الْمُؤْمِنِينَ إِذْ هَدَىٰ لَهُمُ نَبِيِّنَهُمْ أَذْهَبَتْ لَهُمْ ظُلُمَاتٍ مِّنَ اللَّيْلِ فَاصْبَحُوا" "ضرور آپ پر ایمان لائیں اور آپ کی مدد کریں۔"

اور اس یشاق کی تصدیق اور سیادت کو ثابت کرنے کے لیے خداوند عالم نے دو مرتبہ نبوی حیات میں آپ ﷺ کو تمام انبیاء علیہم السلام کے ساتھ جمع فرمایا، اور یہ سیادت اس طرح ظاہر فرمائی کہ آپ ﷺ تمام انبیاء علیہم السلام کے امام ہوئے، جس کا مفصل واقعہ اسراء و معراج کے تحت تمام کتب حدیث میں صحیح و معتبر روایات سے منقول ہے، پھر آخر زمانہ میں انبیائے سابقین میں سے آخری نبی حضرت عیسیٰ علیہم السلام کو آپ کی شریعت کا صریح طور پر متبع بنا کر بھیج دیا۔

دیا؛ تاکہ اس بیثاق پر صاف طور سے عمل ہو جائیں۔

قانون فطرت کی دوسری نظیر: دنیا کی اکثر چیزوں پر جب نظر ڈالی جاتی ہے تو یہ دیکھا جاتا ہے کہ ایک مقصد کے پورا کرنے کے لیے سینکڑوں اسباب و آلات کام میں آتے ہیں، اور ایک زمانہ دراز ابتدائی مقدمات طے کرنے میں صرف ہوتا ہے، سب سے آخر میں مقصود کی صورت نظر آتی ہے، مثال کے لیے درختوں کو دیکھئے اور بیج بونے کے وقت تک تمام درمیانی مراحل پر نظر ڈالئے تو معلوم ہوگا کہ ان تمام کاوشوں کا اصلی مقصد یہ تھا جو آج سامنے آیا ہے؛ اسی طرح تمام کائنات کی پیدائش کا اصلی مقصد اور تمام نبوتوں کا خلاصہ آں حضرت ﷺ ہیں، اور قانون فطرت کے موافق آخر میں تشریف لائے ہیں۔ اسی مضمون کو سندی شہنی و استاذی حضرت مولانا سید انور شاہ صاحب "صدر المدرسین دارالعلوم دیوبند نے اس مبلغ شعر میں ادا فرمایا ہے:

اے ختم رسل اسب تو خیر الامم بود	چوں شمرہ کہ آبد آید ہمہ در فصل نصیری
---------------------------------	--------------------------------------

تیسری نظیر: اسی طرح شاہی درباروں پر نظر ڈالوں کہ ایک مدت پہلے سے اس کا انتظام کرنے کے لیے سینکڑوں بڑے چھوٹے حکام برسر کار آتے ہیں، لیکن ان سب کا اصلی مقصد سلطانی دربار کے لیے راستہ ہموار کرنا ہوتا ہے، اور اسی لیے جب دربار کا وقت آتا ہے اور بادشاہ تخت سلطنت پر جلوہ افروز ہو کر مقاصد دربار کی تکمیل کرتا ہے تو اس کے بعد اور کسی کا انتظار باقی نہیں رہتا، اور اسی پر دربار ختم ہو جاتا ہے۔

مسئلہ زیر بحث میں بھی اسی طرح سلطان الانبیاء ﷺ پر سلسلہ نبوت کا ختم ہو جانا بالکل قانون فطرت اور مقتضائے عقل کے موافق ہے۔ اس قسم کی سینکڑوں نظریں ذرا تامل سے ہر شخص نکال سکتا ہے۔

قرآن وحدیث اور اجماع امت، اقوال صحابہ و تابعین اور پھر عقلی وجوہ کا جس قدر ذخیرہ اب تک اس رسالہ میں جمع ہو چکا ہے، ایک بصیرت والی آنکھ اور سماعت والے کان کے لیے کفایت سے بہت زائد ہے، اور ازلی بد بخت کا کوئی علاج نہیں۔ اَلْحَمْدُ لِلّٰہِ الَّذِیْ عَلَّمَہٗ الْقُرْآنَ وَہُوَ وَلِیُّ التَّوْفِیْقِ وَخِیْرُ الرَّفِیْقِ فِی کُلِّ مَضِیْقٍ

(ختم نبوت: ص ۳۵۷ تا ۳۶۰)

شرائط نبوت:

(۱) عقل کامل (۲) حفظ کامل (۳) علم کامل (۴) عصمت کاملہ و مسترہ (۵) صداقت و امانت کاملہ (۶) عدیم التوریت (۷) زہد کامل (۸) حسب نسب اعلیٰ ہو (۹) مرد ہو (۱۰) اخلاق کاملہ تلک عشرۃ کاملہ عدیم التوریت (۷) زہد کامل (۸) حسب نسب اعلیٰ ہو (۹) مرد ہو (۱۰) اخلاق کاملہ تلک عشرۃ کاملہ ان شرائط کا نبی میں ہونا ضروری ہیں۔ اب آپ تاریخ اٹھا کر دیکھ لیں، کون ان شرائط پر اترتا ہے، اور کون نہیں اترتا۔ اور پھر خود ہی انصاف کے ساتھ فیصلہ کریں کہ کون نبی تھا اور کون نبی نہیں۔

اللہ ہمیں صحیح سمجھ عطا فرمائے، ہر قسم ضلالت گمراہی، شہوات و شہوات کے فتنوں سے محفوظ رکھے۔ آمین